



**QORTI CIVILI – PRIM’AWLA
(SEDE KOSTITUZZJONALI)**

ONOR. IMHALLEF DR. MIRIAM HAYMAN LL.D.

Rikors Guramentat Nru.: 86/2018/1 MH

Illum, 14 ta’ Settembru, 2018

Michael Portelli

Vs

- 1. Direttur Generali tal-Qorti;**
- 2. Direttur Qrati Kriminali; u**
- 3. l-Avukat Generali.**

Il-Qorti;

Rat ir-rikors datat 7 ta’ Settembru, 2018, fejn intalab l-għoti tal-ħelsien mill-arrest tar-rikorrenti Micheal Portelli pendenti id-deċizjoni finali tar-rikors kostituzzjonali preżenatat kontestwalment.

Rat id-digrieti tagħha tas-7 ta’ Settembru, 2018¹.

¹ Folio 2 u 7.

Rat ir-risposti taż-żewġ intimati².

Semgħet it-trattazzjonijiet

Ikkunsidrat:

Illi ir-rimedju mitlub mir-rikorrenti Micheal Portelli huwa dak tramite proċedura *interim* pendenti s-smiegħ tar-rikors kostituzzjonali fejn huwa jallega il-ksur ta' dritt fundamentali tiegħu a bazi ta' l-artikolu 6 ta' l-ewwel skeda tal-Kap 319 tal-Liġijiet ta' Malta, l-Artikolu 39 tal-Kostituzzjoni ta' Malta u l-Artikolu 5 u 6 tal-Konvenzjoni Ewropea tad-Drittijiet tal-Bniedem in kwantu għar-raġunijiet premissi fl-istess rikors huwa ma attendiex għas-seduta ta' l-Appell Kriminali bil-konsegwenza li l-appell tiegħu gie dikjarat deżert u dahhlet in effett is-sentenza ta' prigunerija mposta fuqu mill-Qorti tal-Magistrati.

Jitlob għalhekk pendenti l-proċeduri Kostituzzjonali l-ghoti tal-helsien mill-arrest taht l-istess kundizzjonijiet ġia fuqu mposti qabel l-appell tiegħu mar deżert.

Ikkunsidrat:

Illi in eżami tat-talba hekk imsejha *interim* il-Qorti tagħmel referenza għal dak li stabbilit l-istess Qorti Ewropea fil-“**Factsheet - Interim measures**” tal-ECHR għal Jannar 2013 fejn wara li ssir referenza għar-Rule 39 tar-Rules of Court tal-ECHR tghid dwar s-sinjifikat u l-użu tal- proċedura eċċezzjonali *interim* illi -:

² Folio 8 u11.

“Interim measures are urgent measures which, according to the Court’s well-established practice, apply only where there is an imminent risk of irreparable harm. Such measures are decided in connection with proceedings before the Court without prejudging any subsequent decisions on the admissibility or merits of the case in question. In the majority of cases, the applicant requests the suspension of an expulsion or an extradition. The Court grants such requests for an interim measure only on an exceptional basis, when the applicant would otherwise face a real risk of serious and irreversible harm ...

In practice, interim measures are applied only in a limited number of areas and most concern expulsion and extradition. They usually consist in a suspension of the applicant’s expulsion or extradition for as long as the application is being examined. The most typical cases are those where, if the expulsion or extradition takes place, the applicants would fear for their lives (thus engaging Article 2 of the Convention) or would face ill-treatment prohibited by Article 3 (prohibition of torture or inhuman or degrading treatment). More exceptionally, such measures may be indicated in response to certain requests concerning the right to a fair hearing (Article 6 § 1) and the right to respect for private and family life (Article 8).

In the Court’s case-law as it currently stands, Rule 39 is not applied in the following cases : to prevent the imminent demolition of property, imminent insolvency, the enforcement of an obligation to do military service, to obtain the release of an applicant who is in prison pending the Court’s decision as to the fairness of the proceedings, to ensure the holding of a referendum, or to prevent the dissolution of a political party.”

Ġia min hawn wiehed jista’ faċilment jiddeduċi lit-talba tar-rikorrenti mhiex wahda sostenibbli taht ir-regola msemmija.

Issir ukoll referenza għal dak li jinstab fil-ktieb ta' l-awturi **van Dijk, van Hoof, van Rijn u Zwaak**³ fejn jgħidu illi:-

*“... it is only in cases of extreme urgency that interim measures are indicated : the facts must prima facie point to a violation of the Convention, **and** the omission to take the proposed measures must result or threaten to result in irreparable injury to certain vital interests of the parties or the progress of the examination.”*

Referenza oħra utli hija dik misjuba fil-ktieb *A Practitioner`s Guide to the European Convention on Human Rights* ta' **Karen Reid** fejn tgħid illi :-

“As a general practice, measures (riferibbilment għal interim procedure) are applied only where there is an apparent real and imminent risk of irreparable harm to life and limb ... While the procedure has been invoked in respect of other types of cases e.g. adoption of children, which may be arguably be of an irreparable nature, r.39 (riferibbilment għar-Rule 39 tar-Rules of Court tal-ECHR) has not been applied save in a few exceptional cases. Matters of detention or interference with property, for example, are not regarded as necessitating interim measures.”⁴

Inghad minn din il-Qorti diversament preseduta fi proceduri bħal dawn in ezami fl-ismijiet **Jamburu Jara et. vs Kummissarju tal-Pulizija et.**⁵

³Pag 113 et seq tal-ktieb *“Theory and Practice of the European Convention on Human Rights”* (Raba` Edizzjoni – 2006.

⁴ 4th Edition – Sweet & Maxwell pagna 12 et. Seq.

⁵ Rikors Nru 107/2016/1/LSO ta' l-4 ta' Jannar, 2017.

“Illi l-punti ssollewati mill-intimati gew ikkonsidrati f'diversi sentenzi moghtija mill-Qrati taghna. Il-Qorti ser taghmel riferenza ghall-principji enuncjati, senjatement in-natura straordinarja ta' mizuri provizorji fl-ambitu ta' drittijiet fundamentali fejn il-Qrati taghna affermaw il-kompetenza taghhom li jaghtu dawn il-mizuri.

*Hekk ad ezempju fil-kaz fl-ismijiet **Raymond Caruana vs L-Avukat Generali, Rik. Nru. 36/03** moghtija fit-23 ta' April 2004 il-qorti ikkonsidrat talba ghall-mizura provizorja izda cahhditha wara li kkonsidrat li : "skont il-prassi taht il-Konvenzjoni Ewropea dwar id-Drittijiet tal-Bniedem 'interim relief' jinghata meta 'there is an apparent real and imminent risk of irreparable harm' u generalment jinghata f'kazijiet fejn hemm 'an alleged risk to life or ill treatment' fosthom kazijiet ta' 'deportation' u 'exclusion' ghal stati fejn ir-riskju ghall-hajja huwa kbir hafna." (sottolinear ta' din il-Qorti).*

*Illi din il-qorti kif diversament presjeduta, fil-kaz **Emmanuel Camilleri v Spettur Louise Calleja et** (PA (Kost) - per On.Imh.J.R.Micallef - 2 ta' Gunju 2014) enuncjat il-principji legali u dottrinali li ggwidaw il-Qrati taghna fil-materja ta' interim relief :-*

"Illi s-setghat moghtijin mil-ligi lil din il-Qorti f'kawzi ta' ghamla Kostituzzjonali mhumieq imfissrin b'mod ezawrjenti f'xi dispożizzjon xi dispożizzjoni partikolari, u r-rimedji li hija tista' tintalab taghti huma mholljin fid-diskrezzjoni tagħha fl-ahjar interess tal-gustizzja u biex taghmel haqq fejn mehtieg;

Illi hija ghandha s-setgha tirregola l-procedura tagħha u li taghti dawk il-provvedimenti, kemm definitivi u kif ukoll interlokutorji, li tingala' l-htiega taghhom waqt kull smigh, sabiex jiggwarantixxu li t-trattazzjoni tal-kwestjoni li

tkun tressqet quddiemha bl-ebda mod ma tkun sugġetta għal pressjonijiet indebiti jew ħsara irriversibbli għal xi waħda mill-partijiet⁶;

Illi l-miżuri provviżorji huma maħsuba biex iżommu milli ssir ħsara li ma tissewwiex lil vittma ta' ksur ta' jedd fundamentali b'tali mod li ma jsir xejn li jista' jxejjen jew inaqqas mill-awtorita` u l-effikaċja tas-sentenza li tingħata dwar l-istess ilmen⁷t. F'dan ir-rigward, biex jista' jingħata rimedju provviżorju, jeħtieġ li min jitolbu juri li hemm każ prima facie ta' ksur ta' jedd fundamentali u li n-nuqqas tal-għoti tal-miżura provviżorja sejra gġib ħsara li ma titreggax lura fil-każ tiegħu⁸. Għalhekk, mhuwiex biżżejjed li wiehed joqgħod biss fuq xi sitwazzjoni ipotetika jew li mhix ċerta li sseħħ. Minhabba f'hekk, l-għoti ta' provvedimenti provviżorju f'kawża ta' allegat ksur ta' jedd fundamentali jitlob li jintwerew ċirkostanzi eċċezzjonali li jagħmluh meħtieġ⁹;

Illi fuq kollox, l-għoti tar-rimedju interlokutorju jew provviżorju ma għandu qatt jintalab jew jingħata b'mod li jippregudika l mixi nnifsu tal-proċedura li fiha jintalab u bl-ebda mod ma għandu jintuza biex jorbot idejn il-Qorti li tagħtih dwar il-mod kif fl-aħħar mill-aħħar tagħti s-sentenza tagħha jew kif tikkunsidra bis-serenita' jew l-indipendenza meħtieġa l-provi u l-argumenti li l-partijiet iressqu quddiemha”

Ikkunsidrat ulterjorment:

Illi magħduda dawn l-insenjamenti eluċidati ma' dak li argumentaw l-intimati, din il-Qorti hija tal-ferma opinjoni illi l-proċedura *interim* ma ssibx applikabbilta' fil-każ in eżami. Ġia l-fatt waħdu lir-rikorrenti ħalla daqshekk

⁶ Ara provvedimento P.A. (Kost) AJM 5.10. 1999 fil-kawza fl-ismijiet **Joseph Gauci et vs Avukat Ġenerali et**

⁷ Q.E.D.B 6.2. 2003 fil-kawza fl-ismijiet **Mamatkulov et vs Turkija** (Applik.Nru. 46837/99)\$110

⁸ **Van Dijk, van Hoof, van Rijn, Zwaak**; IBID

⁹ Deg P.A. (Kost) AE 16.4,2014 fil-kawza fl-ismijiet **Daniel Alexander Holmes vs Avukat Ġenerali**.

żmien jiddekorri minn meta l-appell tiegħu mar deżert¹⁰ huwa indikazzjoni aktar minn biżżejjed li huwa ma kienx u ma hux rinfaccanti ta' xi perikolu irreparabbli u imminenti kontra *life and limb* jew qed tigrilu xi ħsara kif prospettat f'dak enuncjat.

Oltre hekk din il-Qorti taqbel ukoll ma' l-argument mressqa mill-Avukat Ġenerali li in kwantu l-gudikat huwa l-mera tal-verita' fih misjuba; *res judicata pro veritate habetur*, għalhekk ma jafx eċċezzjonijiet u huwa dak li hu sakemm ma jigix annullat. Wieħed għalhekk ma jistax jitkellem fuq għoti ta' liberta' provvisorja meta ġia hemm kundanna *res judicata* ta' ħabs effettiv.

Konsegwentement u ghar-raġunijiet premissi ma ssibx li tista' tilqa' t-talba kif mressqa lilha u cioe' li Micheal Portelli pendentis is-smiegh tar-rikors Kostituzzjonali jinghata l-helsien mill-arrest u għalhekk TIĊHAD IT-TALBA.

Onor. Dr. Miriam Hayman LL.D.
Imhallef

Victor Deguara
Dep. Reg.

¹⁰ 28 ta' Mejju, 2018